



محدث فتویٰ
ISLAMIC RESEARCH CENTER

السلام علیکم ورحمۃ اللہ وبرکاتہ

قرآن میں آتا ہے :

وَأَنحُوا إِلَٰهِيَّ مَعَكُمْ وَالصَّالِحِينَ مِن عِبَادِكُمْ وَلَكُمْ نَعْمٌ ... ۳۲ ... سورة النور

دوسری جگہ فرمایا :

قُلْ يٰٓعِبَادِیَ الذِّنُّ اٰمُرُوْا عَلٰی اَنْفُسِهِمْ لَا تَقْتُلُوْا مَن رَّحِمَ اللّٰهُ ... ۵۳ ... سورة الزمر

ان دونوں آیات میں عباد کا لفظ غلام اور خادم کے معنی میں استعمال ہوا ہے نہ کہ عبادت گزار کے معنوں میں لہذا ان آیات کی روشنی میں عبد الصطفیٰ عبد الرسول یا عبد البی کے نام رکھنے میں کیا مضائقہ ہے؟ وضاحت کریں۔

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

لفظ عبد ایک مشترک لفظ ہے جس کے معنی عابد یعنی عبادت گزار کے بھی آتے ہیں اور خادم و غلام کے معنی میں بھی مستعمل ہے جب عبد کی اضافت و نسبت غیر اللہ کی طرف ہوتی ہے تو اس کا مطلب خادم اور غلام ہی ہوتا ہے۔ جیسا کہ مذکور بالا آیت میں ہے "وَالصَّالِحِينَ مِن عِبَادِكُمْ" عباد کی نسبت "کم" ضمیر کی طرف ہے لیکن نام اور تسمیہ کے محل پر عموماً یہ لفظ عباد کے طور پر استعمال ہوتا ہے اس لیے ایسے مواقع پر اس کا استعمال درست نہیں کیونکہ اس میں شرک کا شائبہ پایا جاتا ہے کسی ایک ایسی احادیث صحیحہ ہیں جن میں اسماء کے تعین کے وقت عبد کی اضافت اللہ تبارک و تعالیٰ کی جانب سے جیسا کہ ارشاد نبوی صلی اللہ علیہ وسلم ہے سیدنا عبد اللہ بن عمر رضی اللہ تعالیٰ عنہ بیان فرماتے ہیں کہ رسول اللہ صلی اللہ علیہ وسلم نے فرمایا :

"أَحَبُّ الْأَسْمَاءِ إِلَيَّ عَبْدُ اللَّهِ عَبْدُ الرَّحْمَنِ"

(مسلم 6/169، ابوداؤد مع عون 4/443، ترمذی مع تھذیب 4/29، ابن ماجہ 2/40)

"اللہ تعالیٰ کے نزدیک سب سے پسندیدہ نام عبد اللہ اور عبد الرحمن ہیں۔"

ان دونوں ناموں میں لفظ عبد کی اضافت بالترتیب لفظ اللہ اور الرحمن کی طرف ہے اور یہ دونوں باری تعالیٰ کے نام ہیں۔ وہ اسماء جن میں عبد کی اضافت غیر اللہ کی جانب تھی۔ رسول اللہ صلی اللہ علیہ وسلم نے اس کو بدل ڈالا تھا جیسا کہ امام ابن عبد البر الاستیعاب میں لکھتے ہیں کہ :

"عبد اللہ بن ابی قحافة ابو بکر الصديق رضی اللہ عنہ کان ہوا ابو بکر الصديق واسمہ عبد اللہ عن ابی قحافة عثمان بن عامر التمری، وقيل كان اسمه في الجاهلية عبد الكعبة" فسماه رسول اللہ صلی اللہ علیہ وسلم "عبد اللہ"

(الاستیعاب بر حاشی الاصابہ 2/234)

"سیدنا ابو بکر صدیق رضی اللہ تعالیٰ عنہ کا نام دور جاہلیت میں عبد الکعبہ تھا پھر رسول اللہ صلی اللہ علیہ وسلم نے ان کا نام عبد اللہ رکھا۔"

اسی طرح سیدنا عبد الرحمن بن عوف کا نام زمانہ جاہلیت میں عبد عمر و تھا۔ بعض نے کہا عبد الکعبہ تھا۔ رسول اللہ صلی اللہ علیہ وسلم نے ان کا نام عبد الرحمن رکھ دیا۔ (الاستیعاب 2/387)

سیدنا ابو ہریرہ رضی اللہ تعالیٰ عنہ کے بارے میں منقول ہے کہ ان کا نام دور جاہلیت میں عبد شمس تھا۔ رسول اللہ صلی اللہ علیہ وسلم نے بدل کر عبد الرحمن رکھ دیا۔

(الاصابہ 4/200، الاستیعاب 4/200-207)

ابن ابی شیبہ میں حدیث ہے کہ :

"وقد علی البی صلی اللہ علیہ وسلم قوم، فسمعهم یسمون عبد الحجر فقال له: ما اسمک؟ فقال: عبد الحجر، فقال له رسول اللہ: إنما أنت عبد اللہ" (محوالہ تحسین الاسماء ص: 71)

ایک حدیث میں ہے آپ صلی اللہ علیہ وسلم نے فرمایا:

(بخاری مع فتح الباری 6/181 ابن ماجه (4136)

ان احادیث سے معلوم ہوا کہ عبد کی انصاف اسماء میں جب غیر اللہ کی طرف ہوتی ہے تو یہ لفظ عبادت کے معنوں میں مستعمل ہوتا ہے اور رسول اللہ صلی اللہ علیہ وسلم نے ایسے ناموں کو بدلایا کیونکہ یہ شرکیہ نام ہیں۔ اگر انہیں شرکیہ نہ سمجھا جائے تو پھر ان میں شرک کی کو ضرور موجود ہے۔ شاہ ولی اللہ رقمطراز ہیں: "مشرکین کی شرک کی اقسام میں سے ایک یہ تھی کہ لوگ اپنی اولاد کے نام عبد العزی اور عبد شمس وغیرہ رکھتے تھے۔ اور بے شمار احادیث سے ثابت ہے کہ نبی اکرم صلی اللہ علیہ وسلم نے اپنے صحابہ کے ناموں کو عبد العزی اور عبد شمس سے بدل کر عبد اللہ اور عبد الرحمن وغیرہ رکھے۔ یہ شرک کے دروازے اور سہنچے ہیں۔ شرع نے ان ناموں سے اس لیے منع کیا ہے کہ یہ اس کے سہنچے ہیں۔ واللہ اعلم۔" (محیط اللہ البالغہ 1/63 باب اقسام شرک)

"عبدالحماد، عبدالنبی وغیرہ نام رکھنا جائز نہیں اور لوگوں میں جو یہ نام رائج ہیں تو اس کا کوئی اعتبار نہیں۔" (مرقاۃ شرح مشکوٰۃ 8/513 تحت جدید رقم (4752)

ما كان لبشر أن يؤتيه الله الكتاب والحكمة والشفعة ثم يقول للناس كونوا عباداً لي من دون الله ولو كن كوارثي بيّن أن بما كنتم تعملون اليكيب وبما كنتم تدعون ٧٩ ... سورة آل عمران

اس آیت کریمہ میں صاف فرمایا ہے کہ نبی صلی اللہ علیہ وسلم کے لائق نہیں وہ لوگوں سے کہے کہ تم میرے عہد بن جاؤ۔ اس بات کی مزید تائید رسول اللہ صلی اللہ علیہ وسلم کی اس بات سے ہوتی ہے سیدنا ابوہریرہ رضی اللہ تعالیٰ عنہ سے مروی ہے۔ رسول اللہ صلی اللہ علیہ وسلم نے فرمایا:

(رواه مسلم مشكوة مع مرقاة 8/519) باب الاسامه كتاب الادب

اس حدیث سے معلوم ہوا کہ کسی فرد کو اس بات کی اجازت نہیں کہ کسی دوسرے شخص کو عہدہ کیلئے اور جس کام سے خود رسول اللہ صلی اللہ علیہ وسلم نے منع فرمایا ہو کیا آپ اس کا ارتکاب کر سکتے ہیں اور یہ بھی معلوم ہوا کہ عبد کا لفظ غلام و خادم کے معنوں میں مستعمل ہے جیسا کہ اس حدیث میں ہے۔ لَا يُقَالُ الْعَبْدُ لِبَنِيكَ پھر بھی کسی کو اجازت نہیں دی کہ وہ عہدہ کیلئے کسی فرد کی نسبت عبودیت میں اپنی طرف کرے۔ یہ صرف اللہ تعالیٰ کی طرف اضافت درست ہے۔ غیر اللہ کی طرف اس کی اضافت کر کے اسماء رکھنا جائز نہیں اور کم از کم شرک کی پوسے خالی نہیں۔

اور سورہ نور کی آیت نمبر 32 میں عبادِ کُثم سے مراد خدام ہی ہے جیسا کہ لفظ اماء کے مقابلہ میں استعمال ہوا ہے اور اس کی توضیح مذکورہ حدیث میں ہی ہو جاتی ہے جس میں خدام کو عبد کہا گیا ہے لیکن اس کی اضافت اپنی طرف کر کے بلانے کی کسی کو اجازت نہیں دی گئی بلکہ لا یقولن احدکم عبدی کہہ کر ممانعت کر دی ہے۔ لہذا عبد المصطفیٰ، عبد البقی، عبد الرسول وغیرہ نام رکھنا ناروا اور ناجائز ہیں۔ کسی طرح بھی درست نہیں (مجلۃ الدعوة جنوری 1997ء)

ہدایا معندی واللہ اعلم بالصواب

آپ کے مسائل اور ان کا حل

جلد 2- کتاب الادب- صفحہ نمبر 528

محدث فتویٰ

